

Jan Müller 18.05.2000 (13:35)

Stór og spennandi avbjóðing

SAMTÍÐIS sum henda fyrsta útbjóðing er farin av bakkastokki, flutti Oljufyrisingin í nýggj høli. Hetta er eisini kærkomið, tí nettupp komandi tíðin fer at seta sera stór krøv til fólkinum í Oljumálastýrinum og ráðgevar tess. Útgangsstøðið hevur alla tíðina verið at viðgera umsøkjara eina, uttan mun til um teir eru froyingar ella útlendingar. Vit hava onga orsök til at halda, at leiðslan í Oljumálastýrinum fer at broyta ?politikk? sín á hesum øki, tó at tvey froyisk oljufeløg eru við.

FYRI Froyar ræður um at fáa tey feløgini, sum bjóða fram bestu arbeiðsskráirnar og annars hava skilabesta atlit til froyiska samfelagið og umhvørvið, til at seta spónin í undirgrundina, soleiðis at tað, sum kemur burtur úr kann ganga Froyum og froyingum sum frægast. Tað hevur verið politikkurin hjá okkara myndugleikum, at froyisk virki og vinnulív eiga at verða tikin við í komandi oljuvirksemi, og hetta tykist eftir øllum at døma at verða ein boðskapur, sum er komin fram á rætta stað. So er spurningurin, hvat er mest realistiskt at kunna rokna við av froyiskari luttøku? Er tað t.d. rætt fyri einhvønn prís at draga froyiskt vinnulív uppí eitt og alt? Umframt at taka vinnulívið við, í hvussu stóran mun eiga vit eisini at fokusera uppá útbúgvingarverkið? Tað verður helst ein sera torfør uppgáva hjá Oljumálastýrinum at velja og vraka millum tær ymsu umsóknirnar, tá tær helst allar vilja ganga langt fyri at ganga ynskjunum um froyiska luttøku á møti. Síðani er tað spurningurin um at vera við til at kanna aðrar partar av landgrunninum enn bert sokallaðu ?gullteigarnar?, sum flestu av feløgnum helst hava biðið um. Hvat vilja feløgini vága í teimum ?minni áhugaverdu økjum? fyri at fáa part av teimum meira lovandi økjum? Tað hvílir ein stóra ábyrgd á Oljumálastýrinum í hesi tíðini, sum kemur. Við teimum góðu kreftum har eru og við teimum røttu ráðgevu, eiga vit hava álit á, at fólkinum í Oljumálastýrinum fara at megna uppgávu sína. Tað slóðbrótandi arbeiði tey longu hava gjørt, boðar frá góðum.